

ኣብ ኤርትራ ዘሎ ምምሕዳር ሰላማዊ ድዩ ኣይኮነን ዝብል ሕቶ ንምምላስ ኩሉ ኤርትራዊ ዜጋ እታ ዝግበየላ ስድራ ቤት ትሕልፎ ዘላ ሃለባትን ኩነታት ምግምጋም እኹል'ዩ። ንጎረቤት ወይ ዘመድ ከይዱ ምትሕታት'ኳ ዘድልዮ ኣይኮነን። እታ ኣብ ነፍስ ወከፍ ቤት ኣትያ ዘላ ኩነታት ኣብ መላእ ኤርትራ ዘላ ፖለቲካዊ ውሳኔ ምልካዊ ስርዓት ህግዲፍ ስለ ዝኾነት። እሞ ኤርትራዊት ስድራ ቤት ኣብ ክንዲ ትሰሰን ፋሕ ብትን ኣትይዎ፡ ክትርመስን ክትጸገትን ክትርእን ክትዕዘብን ብኸመይን ከመይስ ለውጢ ካብ ህግዲፍ ክትጸበ ማለት ሕልሚ'ዩ። ምልካዊ ስርዓት ህግዲፍ ሓንፋብን ንሓዋሩን ሒዝዎ ዘሎ መደብ ሎሚ ይኹን ጽባሕ ንምቕያሩን ንምምሕያሹን ኣብ ጸብጸብ መደብ ዕዮ ስርሓቱ ዝኣተወ ኣይኮነን።



ምልካዊ ስርዓት ጉጅለ ህግዲፍ ንባዕሉ ኣብ ምምራሕን ምምሕዳርን ህዝብን ሃገርን ከም ዝፈሸለ ኣጸቢቁ ስለ ዝፈልጥ፡ ንፍሸለቱ ቃልዕ ከየውጽእ ንወጻኢ ሓይልታት እንዳኸሰሰ ዝነብር ስርዓት'ዩ። በዚ ምክንያት ከኣ ህዝብና ንዝኾነ ኣብ ኤርትራ ከምጽእ ዝደልዮ ለውጢ ደጋፍን ተሓባባርን ኣይኮነን።

ጉጅለ ህግዲፍ እንተኸኢሉ ግዜ ሸሚቱ ብምትላል ኣብ ስልጣን ተሓቢኡ ክነብር ዝደልየሉ ምክንያት'ምበር ከምዚ ኣብ ላዕሊ ዝተጠቐሰ ኣካል ለውጥን ሰናይ ምሕደራ ሰላም ዲሞክራሲን ክኸውን ፈጸሙ ኣብ መደብን ኣጀንዳ ታሪኽ ስልጣኑ ዘይምህላው'ዩ። ጉጅለ ህግዲፍ ንስለ ዘረባ ንደገፍቱ ንምርግጋእ እንተዘይኮይኑ ለውጥን ሰናይ ምሕደራ ሓሰቡን ተለሙን ኣይፈልጥን። ካብኡ ሓሊፉ ከኣ ይትረፍ ንትግባረ ክሰጋገር፡ ንባዕሉ እቲ ሕቶ ከም ሕቶ ቅዋም፡ እሱራት፡ ሃገራዊ ኣገልግሎ፡ ህዝባዊ ባይቶኣዊ መንግስቲ ዝበሃለሉ እዋን ካብ'ቲ ነቲ ስርዓት ሰባህርሮን ዘሰምዶን ሕቶታት ቀንዲ'ዩ።

ብልክዕ ከኣ ቅዋም፡ ህዝባዊ ባይቶኣዊ መንግስቲ ምምስራት፡ ሕቶ እሱራት፡ ሃገራዊ ኣገልግሎት መልሲ ኣብ ዝተረኸበሉ ሰዓት ጥፍኣቱ ምኃኑ ስለ ዝገንዘብ ነቲ መሰረት ለውጢ ዝኾነ ሕቶታት ንኸይትግበር ወግሑ ጸብሑ ምክንያታት ምስምሳት ብምቅራብ ከዳናጉዮን እንተተኸኢሉ ህዝቢ ከረሳስዕ ዓመት መጻ ኣብ ሓድሽ መደብ ዝገየ ስርዓት ስለ ዝኾነ።

ካብ'ዘን ኩለን ሕቶታት ሓንቲ ሕቶ ንበይና'ኳ ነቲ ስርዓት ካብ ስሩ ምሕያ ንምድርባይ ኣኸላ ስለ ትተርፎ ብንጽል ይኹን ንኩሉ ሕቶታት ክምልስ መሰረት ለውጢ ክኸውን ፈጸሙ ኣይክእልንዩ። ነዚ ሕቶታት ክምልስ ዝኾነ ይኹን ምድላዎት ስለ ዘይተገብረሉ ንባዕሉ ካልእ ተወሳኺ ሓደጋ'ዩ። ህግዲፍ ኣብ ዕድመ ስልጣኑ ንለውጢ ተሓላቕን ተገዳስን ኮይኑ መስርሕ ክጅምርስ ይትረፍ ብዛዓብኡ ክዛረብ፡ ክሕተት ዘይደሊ ምኃኑ ደገም ምስ ኢትዮጵያ ምሕዝነት ካብ ዝጅምር ንህዝቢ ኤርትራ ዋና ከም ዘይብሉ ጠጠንጠንጎ ንጎጃም ዶ ጎንደር ይብል ኣሎ። ጎጃም ጎንደር ሸዋ ምዝዋር ምብጻሕ ጌጋ ኣይኮነን፡ እንታይ ደኣ ዕዮ ዝኸ ራሕራኸኻ ጉዳይ ጎኖት ንምጽባቕን ንይምሰል መስርሕ ሰላም ኣብ ዝኸኸ ኳኹቶ ምዝራእ ኣይኮነን።



ሎሚ ንቶም ግቡኣም ዝፈጸሙ መንእሰያት ሃገራዊ ኣገልግሎት ነጻ ምባል ምጥያስ፡ እሱራት ምፍታሕ ንመላኺ ስርዓት ህግዲፍ ነፍስ ቅትለት ኮይኑ ስለ ዝርኣዮን ስለ ዝኾነን ድማ ብሎሚ

ጽባሕ ከመሐላልፎ ግድነት'ዩ በዚ ምክንያት ከአ ኣብ ዕድመ ስልጣን ህግዲፍ ለውጢ ዝጸበ የዋህ ደጋፊ ተበላጽን ጥራሕ'ዩ።

እሱራት ምፍታሕ ንህግዲፍ ጠንቂ ሓደጋ ኣውራ ሳዕቤናቲ ተወሲኽዎ ምእሰሪኦም ዝኾነ ብቀዳምነት ክስታቶም ክበርህ፡ ዝተእሰርሉ ብዝሒ ዓመታት፡ ዝነበርዎ ብሕሰም መግረፍቲ ዝተምልኦ ስቃይ ሕሱም ኩነታትን ኣተሓሕዛን ምኻኑ እቲ ስርዓት ስለ ዝፈልጥ እንዳሰምዎን እንዳረኣዩን ኣብ ነፍሱ ረመጽ ሓዊ ክደፍእ ማዕረ ክንደይ ቅሩብነት ክህልዎ ምሕሳብን ትጽቢት ምግባርን የዋህነት'ዩ። ብዛዕባ ለውጢ ኣብ መዋእል ህጊድፍ ዘይሕሰበሉ ምክንያት ከአ በዚ እንተበልካ ብቲ ፈጸሙ ክሕሰብ ዘይክእል፡ ኣብ ህግዲፍ ደገፍ ዘይብሉ ሓሳብ'ዩ።

ኤርትራ ነጻነት ካብ ትወጽእ እዋን ንድሕሪት 27 ዓመታት ሓሊፉ ኣሎ። ኣብ'ዚ ዝሓለፈ ዓመታት ከአ እቶም ብማእሰርቲ ይኹን ብቕትለት ወታሃደራዊ ጸላኢ ኢትዮጵያ፡ ብኩናት ካብ ሃገርም



ሓጽሎም ንስደት ዝጠፍኡን ዝተበታተኑ ምእካብ ተሪፉሱ፡ ጊዜ ምስ ሓሰሞም ንባዕሎም እቶም ኣብ ዓዲ ተሪፎም ዝነበሩን ኣብ ጊዜ ነጻነት ዝተወልዱን ተወሊዶም ዝግበዩን ብንሕስቦ ዘይብሉ ጩካን ምሕደራ ህግዲፍ ደድሕሪ ቀዳሞት ኤርትራውያን ስደተኛታት ክስዕቡ ብዘሕዝን ታሪኽ ዝግለጽ መርኣዖ ትጽቢት ለውጥን ሕዳሰን ህንጻት ሃገር ኤርትራ ዘይብሉ ከምኡ'ሉ ኣብ ትሕቲ ምሕደራ ህግዲፍ ክቅጽል ምርኣይ ሓደ ካብ'ቲ ሎሚ ንርእዮ ዘሎና ዘረጋግጾ ሓቂ'ዩ። ካብ'ዚ ዝተጠቐሰ እከይ ተግባራት

ምሕደራ ህግዲፍ ካብ ባሕሪ ብጭልፋ እኹል ጭብጥን መረጋገጽን ንዘይተግባራዊ ስርሓቶም ዝገልጽ ምስክር ከአ'ዩ።

ኣብ መወዳእታ ከም'ቲ ክቡር ፋይናንስ ማኒተር ብርሃነ ኣብርሃ ኪዳነ ዝበሎ ጉጅለ ስርዓት ህግዲፍ ንኩሉ ንህዝቢ ብድኽነት ማዕረ ገይርዎ ዝብል መግለጺ ኣብ ትንተና እንተቀሪቡ ንባዕሉ ሓደ ዓብይ መጽሓፍ ክጻሕፈሉ ዝኸእል ብሂል'ዩ። እወ እቲ ስርዓት ለውጢ ስለ ዘይደሊ ንሃብታም ንፈላጥ ንምሁር ንሰራሕተኛ ኣብ ድኽነት ደርብዩ ሓደ ከም ዝኸውን ገይርዎ። ኣብ ምሕደራ ጉጅለ ህግዲፍ ከአ እዚ ክረኣ ዘገርም ኣይኮነን። ምክንያቱ እቲ ስርዓት ሰባት ከንብዕ፡ ከድኽ ከሳቂ ስለ ዝጸንሑ። እዚ ኣገባብ ከአ ንስልጣኑ ክከላኸለሉ ዝኸእል ኣገባብ ስለ ዝኾነ ካብ'ዚ ስቓይ ዝመልኦ ምሕደራ ንለውጥን ሰላምን ዲሞክራሲ ክሓሰብ ዝኸእሎ ጉዳይ ፈጸሙ ኣብ ኣጀንድኡ ዘይምህላው'ዩ።

ዘለኣለማዊ ክብርን ዝኸርን ንስውኣትና
ዜናን ሓበሬታን ሰዲህኤ
9 ታሕሳስ 2018